

जिल्हा परिषदेकडील वाहनांची देखभाल व
दुरुस्ती खर्चाची मर्यादा वाढविण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: वाहन-२०१५/मंत्री-५१/प्र. क्र. ५८/पंरा-१
ग्राम विकास व जलसंधारण विभाग, बांधकाम भवन
२५ मझबान पथ, फोर्ट, मुंबई - ४०० ००१
दिनांक : २९ सप्टेंबर, २०१५

वाचा -

- १) शासन निर्णय क्रमांक: शासन निर्णय, ग्राम विकास व जलसंधारण विभाग क्रमांक: जेईपी-१०९९/प्र.क्र.१२८/९९/०५, दि.९ जुलै, १९९९
- २) शासन निर्णय क्रमांक: शासन निर्णय, ग्राम विकास व जलसंधारण विभाग क्रमांक: जेईपी-१०/२००२/प्र.क्र.१४७/०५, दि.११ जानेवारी, २०१०
- ३) शासन निर्णय क्रमांक: शासन निर्णय, वित्त विभाग क्र.विअप्र-१०.०८/ प्र.क्र.६३ /२००८/विनियम, दि.५ जानेवारी, २००९
- ४) शासन निर्णय क्रमांक: शासन निर्णय, वित्त विभाग क्र.विअप्र-२०१३/ प्र.क्र.३० /२०१३/विनियम/भाग-२, दि.१७ एप्रिल, २०१५

शासन निर्णय -

संदर्भाधीन १ च्या शासन निर्णयान्वये जिल्हा परिषदेच्या पदाधिकारी, अधिकारी आणि पंचायत समित्या यांना जिल्हा परिषदेच्या जिल्हा निधी व जिल्हा घसारा निधीमधून वाहने खरेदी करण्यास शासनातर्फे मान्यता दिली जाते.

२. जिल्हा परिषदा व पंचायत समित्यांकडे उपरोक्त वाहनांच्या दुरुस्ती खर्चाची वार्षिक मर्यादा संदर्भाधीन क्र.२ या शासन निर्णयान्वये पेट्रोलवर चालणाऱ्या वाहनांसाठी प्रतिवर्ष रु.४०,०००/- आणि डिझेलवर चालणाऱ्या वाहनांसाठी प्रतिवर्ष रु.५०,०००/- ही खर्चाची मर्यादा वाहन दुरुस्तीसाठी विहित केली आहे.

३. सदर दुरुस्तीसाठी दुरुस्ती खर्चाची मर्यादा सन २०१० पासूनची असून त्या नंतर आजतागायत वाहनांचे सुटे भाग, टायर, ट्यूब, बॅटरी इत्यादींच्या दरामध्ये लक्षणीय वाढ झाली आहे. ही बाब लक्षात घेता शासकीय वाहनांच्या देखभाल व दुरुस्तीच्या खर्चाची मर्यादा वाढविणे आवश्यक आहे. त्यानुसार

शासनाने आता जिल्हा परिषदा व पंचायत समित्यांकडे मान्य असलेल्या वाहनांची देखभाल, तसेच वाहने सुस्थितीत व दुरुस्ती करण्यासाठी खर्चाची मर्यादा खालीलप्रमाणे वाढविण्याचा निर्णय घेतला आहे :-

अ) पेट्रोल वाहनांसाठी प्रतिवर्षी रु.५०,०००/- पर्यंत

ब) डिझेल वाहनांसाठी प्रतिवर्षी रु.६०,०००/- पर्यंत

४. सदर वाढीव मर्यादा या विभागाच्या शासन निर्णय क्रमांक: जेईपी-१०९९/प्र.क्र.१२८/९९/०५, दि.९ जुलै, १९९९ मध्ये नमूद केलेल्या वाहनांसाठी या शासन निर्णयाच्या दिनांकापासून लागू राहिल. तसेच ही सुधारित खर्चाची मर्यादा अतिरिक्त मुख्य कार्यकारी अधिकारी यांच्या वाहनासही लागू राहिल.

५. जिल्हा परिषदेकडे विविध योजनांच्या अंमलबजावणीसाठी वर्ग असलेली वाहने अथवा योजनांच्या अंमलबजावणीसाठी वापरली जाणारी वाहने यांना दुरुस्ती खर्चासाठी त्या त्या संबंधित विभागाने विहीत केलेली मर्यादा लागू असेल.

६. दि.९ जुलै, १९९९ रोजी शासन निर्णयात नमूद केलेली जिल्हा परिषदा व पंचायत समित्यांकडील तसेच अतिरिक्त मुख्य कार्यकारी अधिकारी यांच्या वाहनांवरील देखभाल व दुरुस्तीचा खर्च संबंधित जिल्हा परिषदा व पंचायत समित्यांच्या स्वनिधीतून करण्यात यावा. यासाठी कोणतेही शासकीय अनुदान अनुज्ञेय असणार नाही. तसेच हा खर्च विहीत मर्यादेपेक्षा जास्त होणार नाही, याची सर्व संबंधितांनी दक्षता घ्यावी.

७. शासन निर्णय, वित्त विभाग क्र.विअप्र-२०१३/प्र.क्र.३०/२०१३/विनियम/भाग-२, दि.१७ एप्रिल, २०१५ अन्वये वित्तीय अधिकार नियम पुस्तिका, १९७८, भाग पहिला, उप विभाग १ ते ५ मध्ये शासकीय वाहनांच्या देखभाल व दुरुस्तीच्या खर्चास मंजुरी देण्याचे जे अधिकार प्रदान करण्यात आले आहेत, त्या वित्तीय अधिकारांमध्ये सुधारणा केली असून त्याच अधिकारान्वये जिल्हा परिषदा व पंचायत समित्यांच्या वाहनांबाबत सक्षम प्राधिकाऱ्यांना उक्त विवरणपत्राच्या रकाना क्र.६ मध्ये नमूद केल्यानुसार अटीच्या अधीन राहून प्रदान करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९२९१४२८००२४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

वि. म. बोरकर

कक्ष अधिकारी, महाराष्ट्र शासन.

प्रत,

- १) मा. राज्यपालांचे सचिव
- २) मा. मुख्यमंत्र्यांचे प्रधान सचिव
- ३) सर्व मा. मंत्री व मा. राज्यमंत्री यांचे स्वीय सहाय्यक
- ४) मा. सर्व विधानमंडळ सदस्य
- ५) मंत्रालयातील सर्व प्रशासनिक विभागांचे अतिरिक्त मुख्य सचिव/प्रधान सचिव/सचिव
- ६) मंत्रालयातील सर्व प्रशासनिक विभाग

प्रति,

- १) विभागीय आयुक्त (सर्व)
- २) अध्यक्ष, जिल्हा परिषद (सर्व)
- ३) मुख्य कार्यकारी अधिकारी, जिल्हा परिषद (सर्व)
- ४) महालेखापाल (लेखापरिक्षा / लेखा अनुज्ञेयता), महाराष्ट्र-१, मुंबई / महाराष्ट्र-२, नागपूर.
- ५) उप मुख्य लेखापरिक्षक, स्थानिक निधी लेखा, कोकण/ नाशिक/ पुणे/ औरंगाबाद/ नागपूर/ अमरावती
- ६) मुख्य लेखा व वित्त अधिकारी, जिल्हा परिषद (सर्व)
- ७) निवड नस्ती, कार्यासन क्र.पंरा-१, ग्राम विकास व जलसंधारण विभाग